

اختیارات کی مرکزیت کی وجہ سے عوام میں احساس محرومی تیزی سے بڑھ رہا ہے اور نئے نئے صوبوں کے قیام کی باتیں ہو رہی ہیں۔ الطاف حسین

ملک بچانا ہے تو ڈی سینٹرلائزیشن کریں، اختیارات کو چٹائی سطح پر منتقل کر کے عوام میں احساس شراکت پیدا کریں اور احساس محرومی دور کریں

تمام سیاسی جماعتوں میں موروثی نظام ہے، ایم کیو ایم کسی مخصوص خاندان کی نہیں بلکہ غریب و متوسط طبقہ کے عوام کی جماعت ہے

بلدیاتی اداروں کے بغیر جمہوریت بے معنی ہے۔ ہمارے ہاں بلدیاتی نظام کو ختم کر دیا گیا ہے اور انگریزوں کا بنایا ہوا کمشنریٹ نظام نافذ کر دیا گیا ہے۔ ملک

میں کرپشن ایک لعنت بن چکی ہے، عوام معاشی بد حالی کا شکار ہیں

بااثر جاگیردار کے ہاتھوں تیزاب سے جھلنے والی فاخرہ یونس کی خودکشی کا واقعہ انتہائی قابل افسوس ہے۔ خواتین کے

چہروں پر تیزاب پھینکنے والوں کو عبرت تک سزا دی جائے

ایم کیو ایم کے 28 ویں یوم تاسیس کے سلسلے میں ایم کیو ایم یو کے کے زیر اہتمام منعقدہ اجتماع کے موقع پر خصوصی پیغام

لندن۔۔ 26 مارچ 2012ء

متحدہ قومی موومنٹ کے قائد جناب الطاف حسین نے کہا ہے کہ ملک میں اختیارات کی مرکزیت کی وجہ سے عوام میں احساس محرومی تیزی سے بڑھ رہا ہے اور نئے نئے صوبوں کے

قیام کی باتیں ہو رہی ہیں۔ ملک کو بچانا ہے تو ارباب اختیار ڈی سینٹرلائزیشن کریں، اختیارات کو چٹائی سطح پر منتقل کر کے عوام میں احساس شراکت پیدا کریں اور ان کا احساس محرومی

دور کریں۔ انہوں نے یہ بات گزشتہ روز ایم کیو ایم کے 28 ویں یوم تاسیس کے سلسلے میں ایم کیو ایم یو کے کے زیر اہتمام لندن میں منعقدہ اجتماع کے موقع پر اپنے ایک خصوصی

پیغام میں کہی۔ یوم تاسیس کے اس اجتماع میں لندن سمیت برطانیہ کے مختلف شہروں سے تعلق رکھنے والے ایم کیو ایم کے کارکنوں اور ہمدرد پاکستانیوں نے بڑی تعداد میں شرکت کی جس

میں نوجوانوں اور بزرگوں کے ساتھ ساتھ خواتین کی بھی بڑی تعداد شامل تھی۔ یوم تاسیس کے اجتماع میں وفاقی وزیر پیٹرولیم ڈاکٹر اعظم حسین، برطانیہ میں پاکستان کے ہائی کمشنر

واجدت الحسن، حضرت خواجہ نظام الدین اولیاء کی درگاہ کے گدی نشین جناب ناظم علی نظامی، لندن کی واٹھم فورسٹ کے میئر مسعود احمد، یو کے چیبر آف کامرس اینڈ انڈسٹری کے

صدر سید قمر رضا اور دیگر نمائندین کے ساتھ ساتھ پیپلز فورم، جرمنی اور متحدہ عرب امارات سے آنے والے کارکنوں کے وفد نے بھی شرکت کی۔ اجتماع کیلئے اپنے خصوصی پیغام میں

جناب الطاف حسین نے تمام ماؤں، بہنوں، بزرگوں، بچوں، تمام مہمانوں اور اپنے تمام ساتھیوں کو ایم کیو ایم کے 28 ویں یوم تاسیس کی دلی مبارکباد پیش کی اور دعا کی کہ اللہ تعالیٰ

تحریک کے شہیدوں کی قربانیوں کو قبول فرمائے، ہمارے اتحاد کو قائم رکھے اور ہماری تحریک کو کامیابی و کامرانی سے ہمکنار فرمائے۔ انہوں نے کہا کہ پوری دنیا سے فرسودہ

جاگیردارانہ نظام ختم ہو چکا ہے مگر بدقسمتی سے پاکستان میں آج تک فرسودہ جاگیردارانہ نظام رائج ہے اور ملک پر چند خاندانوں کی حکمرانی ہے جو تمام خرابیوں کی جڑ ہے، ہم سمجھتے ہیں

کہ جب تک ملک سے فرسودہ جاگیردارانہ نظام ختم نہیں ہوگا، جب تک امیر غریب کی تفریق ختم نہیں ہوگی، جب تک پیسہ کی سیاست کا خاتمہ نہیں ہوگا، جب تک دوہرا نظام تعلیم ختم

نہیں ہوگا، تعلیم عام نہیں ہوگی، عدالتی معیار ایک نہیں ہوگا، انصاف کا نظام ایک نہیں ہوگا، اس وقت تک نہ تو ملک کے محروم عوام کو ان کے حقوق مل سکتے ہیں اور نہ ہی ملک ترقی

کر سکتا ہے۔ ملک کی تقریباً تمام ہی سیاسی جماعتوں میں موروثی نظام ہے۔ ایم کیو ایم واحد جماعت ہے جس نے غریب و متوسط طبقہ سے جنم لیا۔ جو کسی مخصوص خاندان کی جماعت

نہیں بلکہ غریب و متوسط طبقہ کے عوام کی جماعت ہے جس پر کسی خاندان کی اجارہ داری نہیں۔ 1987ء سے 2008ء تک ایم کیو ایم نے کئی مرتبہ انتخابات میں حصہ لیا لیکن آج

تک نہ تو الطاف حسین نے خود الیکشن میں حصہ لیا اور نہ ہی اسکے بھائیوں، بہنوں یا بھانجے بھتیجیوں نے، بلکہ تحریک کیلئے قربانیاں دینے والے کارکنوں کو ہی ٹکٹ دیا گیا۔ ایم این اے،

ایم پی اے، گورنر، منسٹر یا ناظم بننے والوں میں کوئی الطاف حسین کا رشتہ دار نہیں۔ انہوں نے کہا کہ لوگ سوال کرتے ہیں کہ ایم کیو ایم نے اپنی 28 سالہ جدوجہد میں اب تک

کیا کامیابی حاصل کی۔ ایم کیو ایم پورے ملک میں انقلاب لانے میں اگرچہ کامیاب نہیں ہوئی ہے لیکن غریب و متوسط طبقہ کی قیادت کا ہمارا پیغام آج کراچی سے نکل کر سندھ کے

تمام شہروں، قبضوں، گاؤں گوٹھوں، پنجاب، بلوچستان، خیبر پختونخوا، گلگت بلتستان، آزاد کشمیر اور قبائلی علاقوں سمیت ملک کے گوشے گوشے میں پہنچ چکا ہے۔ ہم سمجھتے ہیں کہ ہم نے

ملک بھر کے سیاسی کارکنوں کے ذہنوں میں انقلاب کے بیج بو دیے ہیں۔ آج ہر سیاسی و مذہبی جماعت کے کارکنوں میں یہ شعور پیدا ہو رہا ہے کہ سیاسی جماعتوں اور ملک کے اقتدار

اور ایوانوں میں چند خاندانوں کی اجارہ داری ختم ہونی چاہیے۔ موروثی سیاسی کلچر کا خاتمہ ہونا چاہیے۔ قربانیاں دینے والے کارکنوں کو ہی نمائندگی دی جانی چاہیے۔ ایم کیو ایم کی

جدوجہد کا ہی نتیجہ ہے کہ آج ہر سیاسی جماعت اپنے کارکنوں کو اہمیت دینے پر مجبور ہے۔ آج جاگیردارانہ نظام ایک گالی بن چکا ہے۔ ہم نے پاکستان کی سیاست کی بنیاد زمین کو اپنی

جدوجہد کے ذریعے عم کر دیا ہے اور ہم اسے زرخیز بنا کر دم لیں گے۔ انہوں نے مزید کہا کہ ہم نے نوجوانوں میں انقلاب کی ایسی لہر پیدا کی ہے کہ آج ہر جماعت انقلاب کی بات

کرنے پر مجبور ہے۔ انقلاب زبانی باتیں کرنے سے نہیں آیا کرتا، اس کیلئے جدوجہد کرنی پڑتی ہے، قربانیاں دینی پڑتی ہیں، حق پرستی کی اس جدوجہد میں ایم کیو ایم کے ہزاروں

کارکن اور رہنما شہید ہو گئے، میرے بڑے بھائی ناصر حسین اور جو اس سال بھینچے کو شہید کر دیا گیا، ہزاروں کارکنوں نے اسیری، جلاوطنی اور در بدری کی زندگی گزاری، قربانیوں کی ایک طویل داستان ہے۔ آج ہماری تحریک جس مقام پر بھی ہے وہ شہیدوں اور کارکنوں کی انہی قربانیوں کی مرہون منت ہے۔ ملک کی صورت حال پر روشنی ڈالتے ہوئے جناب الطاف حسین نے کہا کہ آج ملک میں کرپشن ایک لعنت بن چکی ہے، عوام معاشی بد حالی کا شکار ہیں اور طرح طرح کے مسائل میں گھرے ہوئے ہیں، بلدیاتی نظام نہ ہونے سے عوام کو اپنے چھوٹے چھوٹے مسائل کے حل کیلئے بھی درد کی ٹھوکریں کھانے پر مجبور ہیں۔ پہلے علاقوں میں کونسلرز، یوسی ناظم اور ٹاؤن ناظمین ہوتے تھے اور عوام کو اپنے مسائل کے حل میں بہت مدد مل جاتی تھی اور ان کی سنوائی ہو جاتی تھی لیکن آج یہ عوامی نمائندے موجود نہیں ہیں۔ دنیا بھر میں بلدیاتی مسائل لوکل گورنمنٹ حل کرتی ہیں مگر ہمارے ہاں بلدیاتی نظام کو ہی ختم کر دیا گیا ہے اور انگریزوں کے دور کا بنایا ہوا کمشنریٹ نظام نافذ کر دیا گیا ہے۔ ہم سمجھتے ہیں کہ بلدیاتی اداروں کے بغیر جمہوریت بے معنی ہے۔ ملک میں وفاق کے اختیارات کی مرکزیت کی وجہ سے عوام میں احساس محرومی تیزی سے بڑھ رہا ہے۔ نئے نئے صوبوں کے قیام کی باتیں ہو رہی ہیں۔ انہوں نے ارباب اختیار کو مخاطب کرتے ہوئے کہا کہ ملک کو بچانا ہے تو ڈی سینٹرلائزیشن کریں، اختیارات کو نچلی سطح پر منتقل کریں، عوام کا احساس محرومی دور کریں اور ان میں احساس شراکت پیدا کریں۔ جناب الطاف حسین نے کہا کہ اس جدید دور میں بھی ہمارے ملک میں دور جہالت کی رسوم و رواج قائم ہیں، خواتین کو کاروباری، ونی اور قرآن سے شادی جیسی غیر انسانی رسومات کی جھینٹ چڑھا دیا جاتا ہے، پسند کی شادی کرنے پر انہیں کاری قرار دیکر بے رحمی سے قتل کر دیا جاتا ہے، خواتین کے چہروں پر تیزاب پھینک کر انہیں عمر بھر کیلئے منہ چھپانے یا خودکشی کرنے پر مجبور کر دیا جاتا ہے۔ انہوں نے کہا کہ آج پوری قوم ایک بٹی فاخرہ یونس کی موت پر افسردہ ہے جسے اس کے بااثر جاگیر دار شوہر نے چہرے پر تیزاب پھینک کر جھلسا دیا تھا، چونکہ یہ ظلم کرنے والا ایک جاگیر دار خاندان سے تعلق رکھتا ہے اسلئے اس ظالم جاگیر دار کو سزا نہیں مل سکی اور فاخرہ یونس برسوں تک بیرون ملک رہ کر اپنا علاج کرتی رہی اور اپنی اذیت ناک زندگی سے تنگ آ کر فاخرہ یونس نے خودکشی کر لی اور آج اس کی میت اٹلی سے کراچی پہنچی ہے۔ انہوں نے کہا کہ ہم ملک سے اس ظلم و بربریت کا خاتمہ چاہتے ہیں، ہم چاہتے ہیں کہ خواتین کے چہروں پر تیزاب پھینکنے والوں کو عبرتناک سزا دی جائے اور خواتین کے ساتھ ہونے والے مظالم کا خاتمہ کیا جائے۔ عورتوں کو بھی انسان سمجھا جائے۔ انہوں نے کہا کہ ہم چاہتے ہیں کہ ملک میں ایسا منصفانہ نظام ہو جس میں ملک کے تمام شہریوں کو رنگ، نسل، زبان، فقہ، مسلک، مذہب اور ہر قسم کے امتیاز سے بالاتر ہو کر مساوی حقوق حاصل ہوں، مذہبی انتہا پسندی کا خاتمہ ہو اور فرقہ وارانہ ہم آہنگی اور اعتدال پسندی ہو۔ انہوں نے عوام سے کہا کہ وہ اس جدوجہد میں ہمارا ساتھ دیجئے۔

ایم کیو ایم یو کے کے زیر اہتمام لندن میں 28 ویں یوم تاسیس کے سلسلے میں منعقدہ اجتماع میں وفاقی وزیر پیٹرولیم ڈاکٹر عاصم، ہائی کمشنر واجد شمس الحسن، واللہم فورسٹ کے میسر مسعود احمد، یو کے چیئرمین آف کامرس اینڈ انڈسٹری کے صدر سید قمر رضا اور دیگر عمائدین کی شرکت

یوم تاسیس کے اجتماع میں لندن سمیت برطانیہ کے مختلف شہروں سے تعلق رکھنے والے ایم کیو ایم کے کارکنوں اور ہمدرد پاکستانیوں کے علاوہ نیکیٹم، جرمنی اور متحدہ عرب امارات سے آنے والے کارکنوں کے وفد نے بھی شرکت کی

الیکٹرونک اسکرین پر ایم کیو ایم کے قائد الطاف حسین کی جدوجہد پر مبنی تصاویر کی نمائش بھی کی گئی

ممتاز فنکار عمر شریف نے اپنے دلچسپ مزاحیہ خاکوں کے ذریعے حاضرین کو محظوظ کیا۔ مقامی فنکاروں نے اپنے فن کا مظاہرہ کیا

لندن۔۔ 26 مارچ 2012ء

ایم کیو ایم یو کے کے زیر اہتمام لندن کے وی آئی پی لاونج میں ایم کیو ایم کے 28 ویں یوم تاسیس کے سلسلے میں منعقدہ ہونے والے اجتماع کے موقع پر ہال کو مختلف خوبصورت بیوروں سے سجایا گیا تھا جن پر ایم کیو ایم کی جدوجہد اور قائد تحریک الطاف حسین سے محبت و عقیدت پر مبنی مختلف کلمات درج تھے۔ اس اجتماع میں سینکڑوں افراد نے شرکت کی جس میں لندن، برمنگھم، مانچسٹر، شیفلڈ اور برطانیہ کے مختلف شہروں سے تعلق رکھنے والے ایم کیو ایم کے کارکنان اور ہمدرد پاکستانی شامل تھے۔ شرکاء میں نوجوانوں اور بزرگوں کے ساتھ ساتھ خواتین کی بھی بڑی تعداد شامل تھی۔ اجتماع میں وفاقی وزیر پیٹرولیم ڈاکٹر عاصم حسین، برطانیہ میں پاکستان کے ہائی کمشنر واجد شمس الحسن، حضرت خواجہ نظام الدین اولیا کی درگاہ کے گدی نشین جناب ناظم علی نظامی، لندن کی واللہم فورسٹ کے میسر مسعود احمد، یو کے چیئرمین آف کامرس اینڈ انڈسٹری کے صدر سید قمر رضا، لندن کے ممتاز ہفت روزہ دی نیشن کے ایڈیٹر محمد سرور، پیٹر براکے سابق میسر ایوب چوہدری، لیبر پارٹی کی کونسلر ڈیکیزیری، ممتاز مذہبی شخصیت حافظ مسرور، مقامی ٹی وی چینل کے اینکرز، کالم نگاروں، صحافیوں اور دیگر عمائدین کے ساتھ ساتھ نیکیٹم، جرمنی اور متحدہ عرب امارات سے آنے والے کارکنوں کے وفد نے بھی شرکت کی۔ ایم کیو ایم کی رابطہ کمیٹی کے ارکان محمد انور، سلیم شہزاد، انیس ایڈوکیٹ، محمد اشفاق، آصف صدیقی، مصطفیٰ عزیز آبادی، ایم کیو ایم یو کے کے آرگنائزر ڈاکٹر سلیم دانش، جو اینٹ آرگنائزر فیض احمد اور یو کے کی آرگنائزر نگ کمیٹی کے ارکان نے

مہمانوں کا خیر مقدم کیا۔ پاکستان سے آنے والے رابطہ کمیٹی کے رکن شعیب بخاری ایڈوکیٹ اور سینئر ایگزیکٹو کنسل کی رکن محترمہ طاہرہ آصف نے بھی اجتماع میں شرکت کی۔ تقریب کے آغاز میں حافظ مسرور نے قرآن مجید کی تلاوت کی۔ تقریب کی نظامت رابطہ کمیٹی کے رکن محمد اشفاق نے کی۔ رابطہ کمیٹی کے رکن سلیم شہزاد نے اپنے مختصر کلمات میں حاضرین کو یوم تاسیس کی مبارکباد پیش کی اور انہیں آگاہ کرتے ہوئے کہا کہ قائد تحریک اپنی ضروری تنظیمی مصروفیات کی وجہ سے برطانیہ سے باہر ہیں جس کی وجہ سے وہ اجتماع میں شرکت نہیں کر سکے۔ اجتماع کے موقع پر قائد تحریک الطاف حسین کا خصوصی پیغام رابطہ کمیٹی کے رکن انیس ایڈوکیٹ نے پڑھ کر سنایا۔ اس موقع پر ایک بڑی الیکٹرونک اسکرین پر ایم کیو ایم کے قائد الطاف حسین کی جدوجہد پر مبنی تصاویر کی نمائش بھی کی گئی۔ اجتماع کے موقع پاکستان کے ممتاز فنکار عمر شریف نے اپنے دلچسپ مزاحیہ خاکوں کے ذریعے حاضرین کو ملاحظہ کیا اور کافی دیر تک تہقہ بکھیرے جبکہ مقامی فنکاروں نے اپنے فن کا مظاہرہ کیا۔ تقریب کے اختتام پر حضرت خواجہ نظام الدین اولیا کی درگاہ کے گدی نشین جناب ناظم علی نظامی نے دعا کروائی۔

ایم کیو ایم ڈیفنس کلفٹن ریڈیٹس کمیٹی کے زیر اہتمام دو تلوار کلفٹن پر عالمی مشاعرہ کا انعقاد
پاکستان، بھارت، بنگلہ دیش، انگلینڈ اور دیگر ممالک کے ممتاز شعراء کرام نے اپنے کلام پیش کئے
مشاعرہ کی صدارت سرشار صدیقی نے کی، رابطہ کمیٹی کے ڈپٹی کنوینرز اور اراکین رابطہ کمیٹی، حق پرست ارکان اسمبلی کی شرکت
 کراچی۔۔۔ 26، مارچ 2012ء

ایم کیو ایم ڈیفنس کلفٹن ریڈیٹس کمیٹی کے زیر اہتمام گزشتہ شب دو تلوار کلفٹن پر ”عالمی مشاعرہ“ منعقد ہوا جس میں پاکستان، بھارت، بنگلہ دیش، کینیڈا اور دیگر ممالک کے ممتاز شعراء کرام نے شرکت کی اور اپنے تازہ کلام پیش کئے۔ عالمی مشاعرہ کی صدارت سرشار صدیقی نے کی اور نظامت کے فرائض رضوان صدیقی نے انجام دیئے۔ عالمی مشاعرہ کا باقاعدہ آغاز تلاوت کلام پاک سے کیا گیا۔ بعد ازاں معروف نعت خواں الحاج صدیق اسماعیل اور مسلم علوی نے بارگاہ رسالت ﷺ میں ہدیہ نعت پیش کیا۔ اس موقع پر ایم کیو ایم کی رابطہ کمیٹی کے ڈپٹی کنوینرز ڈاکٹر فاروق ستار، محترمہ نسرین جلیل، اراکین رابطہ کمیٹی، حق پرست وزراء، ارکان قومی و صوبائی اسمبلی، کراچی تنظیمی کمیٹی کے اراکین، ڈیفنس کلفٹن ریڈیٹس کمیٹی کے انچارج و اراکین، معززین، خواتین اور عوام کی بڑی تعداد شعراء کرام کا کلام سماعت کرنے کیلئے موجود تھی۔ عالمی مشاعرہ میں بھارت سے تعلق رکھنے والے نامور شعراء منظر بھوپالی، اقبال اشہر اور پاکستان سے تعلق رکھنے والے شعراء علی شاعر، شہزاد احمد، پروفیسر سحر انصاری، محترمہ شہناز نور، محترمہ گلنار آفرین،، ریحانہ روحی، حیدر حسین جیلیسی، پروفیسر ضیاء شاہد، عظیم احمد راہی، احمد سلمان، جلال عظیم عزیز آبادی، قیصر وجدی، سعید الظفر صدیقی، فیروز برہان پوری اور دیگر شعراء کرام نے مختلف موضوعات پر اپنا کلام پڑھا اور شرکائے محفل سے داد و وصول کی۔ مشاعرے میں شریک بعض شعراء کرام نے قائد تحریک جناب الطاف حسین کی حق پرستانہ جدوجہد، ملک کے موجودہ حالات اور دیگر موضوعات پر بھی تازہ کلام پیش کیا اس کے علاوہ مختلف شعراء کرام نے طنز و مزاح پر مبنی قطعات کہے جس سے محفل زعفران زار ہو گئی۔ مشاعرہ رات گئے تک جاری رہا جس کے اختتام پر رابطہ کمیٹی کے رکن سینیئر مصطفیٰ کمال نے گفتگو کرتے ہوئے کہا کہ کراچی ادبی اور ثقافتی سرگرمیوں کا مرکز ہے اور یہ شعراء کرام کا فن ہے کہ وہ اپنے ارد گرد پیش آنے والے واقعات کو اشعار اور مصروں کے ذریعے آسانی سے لوگوں کے ذہنوں میں منتقل کر دیتے ہیں۔ انہوں نے مشاعرے میں شرکت کرنے والے تمام شعراء کرام کا خیر مقدم کیا اور قائد تحریک جناب الطاف حسین کی جانب سے دلی تشکر کا اظہار بھی کیا۔ صدر مشاعرہ سرشار صدیقی نے اپنے صدارتی خطاب میں عالمی مشاعرہ کے انعقاد کا زبردست خیر مقدم کیا اور مشاعرے کے منتظمین کو خراج تحسین پیش کرتے ہوئے کہا کہ کراچی کے نوجوان دنیائے ادب کی خدمت میں پیش پیش ہیں۔

شیخوپورہ صفدر آباد روڈ پرس الٹنے کے حادثے میں متعدد افراد کے ہلاک و زخمی ہونے پر جناب الطاف حسین کا اظہارِ افسوس
 لندن:۔۔۔ 26، مارچ 2012ء

متحدہ قومی موومنٹ کے قائد جناب الطاف حسین نے شیخوپورہ صفدر آباد روڈ پرس الٹنے کے حادثے میں متعدد افراد کے ہلاک و زخمی ہونے پر گہرے دکھ اور افسوس کا اظہار کیا ہے۔ ایک بیان جناب الطاف حسین نے واقعہ میں ہلاک ہوئے افراد کے سوگوار لواحقین سے دلی تعزیت و ہمدردی کا اظہار کرتے ہوئے مرحومین کی مغفرت اور زخمیوں کی جلد و مکمل صحتیابی کیلئے دعا بھی کی۔

ایم کیو ایم ڈیفنس کلفٹن ریز بیڈنس کمیٹی کے تحت منعقدہ عالمی مشاعرے کے دوران

دہشت گردوں کی جانب سے فائرنگ کے واقعہ پر رابطہ کمیٹی کا اظہارِ مذمت

دہشت گردی کے واقعہ کے پس پردہ مقاصد کی فی الفور تحقیقات کرائی جائے

کراچی:۔۔۔ 26 مارچ، 2012ء

متحدہ قومی موومنٹ کی رابطہ کمیٹی نے ڈیفنس کلفٹن ریز بیڈنس کمیٹی کے تحت منعقدہ عالمی مشاعرے کے دوران بمقام دولوار کے باہر دہشت گردوں کی جانب سے فائرنگ کے واقعہ کی سخت ترین الفاظ میں مذمت کرتے ہوئے واقعہ کی تحقیقات کا مطالبہ کیا ہے۔ ایک بیان میں کہا ہے کہ دہشت گرد ایک سوچی سمجھی سازش کے تحت مشاعرے کے مقام پر حملہ آور ہوئے اور اندھا دھند فائرنگ کی جس سے پولیس، میڈیا اور مشاعرے کے شرکاء کی گاڑیوں نقصان پہنچا جبکہ پولیس کی جوابی فائرنگ سے حملہ آور دہشت گرد زخمی ہوئے جس کے بعد حملہ دہشت گرد اپنے زخمی ساتھیوں کو لیکر فرار ہو گئے۔ رابطہ کمیٹی نے صدر پاکستان آصف علی زرداری، وزیراعظم پاکستان، یوسف رضا گیلانی، وفاقی وزیر داخلہ رحمان ملک، گورنر سندھ ڈاکٹر عشرت العباد، وزیر اعلیٰ سندھ قائم علی شاہ اور صوبائی وزیر داخلہ منظور وسان سے مطالبہ کیا ہے کہ اس دہشت گردی کے واقعہ کی فی الفور تحقیقات کرائی جائے اور اس دہشت گردی کے واقعہ کے پس پردہ مقاصد کو منظر عام پر لایا جائے تاکہ اس طرح کے دہشت گردی کے واقعات کی روک تھام کی جاسکے اور شہریوں کے جاں و مال کے تحفظ کو یقینی بنایا جاسکے۔

ایم کیو ایم کے تحت ”عالمی مشاعرے“ پر عوامی نیشنل پارٹی کے مسلح دہشت گردوں کا حملہ ملک کو بین الاقوامی سطح پر بدنام کرنے کی سازش ہے، کنورنوید جمیل
صدر آصف علی زرداری اور وزیراعظم سید یوسف رضا گیلانی سمیت اعلیٰ احکام ثبوت و شواہد کی روشنی میں مشاعرے کے شرکاء پر مسلح حملے کرنے والے اے
این پی کے دہشت گردوں اور ان کے سرپرستوں کو گرفتار کر کے قرار واقعی سزا دیں
خورشید بیگم سیکرٹریٹ عزیز آباد میں اراکین رابطہ کمیٹی کے ہمراہ پرہجوم پریس کانفرنس سے خطاب

کراچی:۔۔۔ (اسٹاف رپورٹر)

متحدہ قومی موومنٹ کی رابطہ کمیٹی کے رکن کنورنوید جمیل نے کہا ہے کہ ڈیفنس سوسائٹی میں ایم کیو ایم کے تحت عالمی مشاعرے پر عوامی نیشنل پارٹی کے مسلح دہشت گردوں کا جدید آتش
ہتھیاروں سے حملہ ملک کو بین الاقوامی سطح پر بدنام کرنے اور اجتماعی طور پر ہزاروں معصوم لوگوں کو دہشت گردی کا نشانہ بنانے کا گھناؤنا منصوبہ تھا۔ صدر آصف علی
زرداری، وزیراعظم سید یوسف رضا گیلانی، وفاقی وزیر داخلہ رحمان ملک، گورنر سندھ ڈاکٹر عشرت العباد، وزیر اعلیٰ سندھ سید قائم علی شاہ اور صوبائی وزیر داخلہ منظور وسان ثبوت و شواہد
کی روشنی میں ایم کیو ایم کے عالمی مشاعرے کے شرکاء پر مسلح حملے کرنے والے اے این پی کے دہشت گردوں اور ان کے سرپرستوں کو گرفتار کر کے دہشت گردی اور لوٹ
مارکا بازار گرم کرنے والے اے این پی کے دہشت گردوں کو قانون کے مطابق سخت ترین سزا دی جائے اور کراچی کا امن گارت کرنے اور دہشت گردی کے ذریعہ کراچی کی رونقیں
تباہ کرنے کی سازش کو ناکام بنانے کیلئے ہنگامی بنیادوں پر ٹھوس اور مثبت اقدامات بروئے کار لائے جائیں۔ انہوں نے کہا کہ ایم کیو ایم کی امن پسندی کو کمزوری ہرگز نہ سمجھا جائے
کراچی ملک کا معاشی حب ہے یہاں دہشت گردی کے اثرات پورے ملک کے حالات پر اثر انداز ہوتے ہیں ایم کیو ایم پر امن جماعت ہے جس کی ہمیشہ کوشش رہی ہے کہ کراچی
سمیت ملک بھر میں دہشت گردی کو پروان چڑھنے سے روکا جائے اور یہاں سکون کا ماحول قائم رہے۔ وہ پیر کے روز خورشید بیگم سیکرٹریٹ عزیز آباد میں اراکین رابطہ کمیٹی کا اسم علی
رضا، یوسف شاہوانی، گلفر ازخان خٹک اور توصیف خانزادہ کے ہمراہ پرہجوم پریس کانفرنس سے خطاب کر رہے تھے۔ اس موقع پر پختون آرگنائزنگ کمیٹی کے انچارج اسلم
آفریدی اور رکن جمال کا کڑبھی موجود تھے۔ پریس کانفرنس سے خطاب میں کنورنوید جمیل نے کہا کہ متحدہ قومی موومنٹ کراچی کی رونقیں بحال کرنے اور شہر میں سیاسی، سماجی اور
ثقافتی سرگرمیوں کے فروغ کیلئے عملی طور پر کوشاں ہے اور اس سلسلے میں شہر کے مختلف علاقوں میں ایم کیو ایم کے تحت ثقافتی اور سماجی تقریبات کا بھی انعقاد کیا جا رہا ہے تاکہ دنیا بھر
میں یہ پیغام دیا جاسکے کہ پاکستان کے معاشی حب کراچی میں امن و سکون کی فضا قائم ہے اور شہر میں رات گئے تک سیاسی، سماجی و ثقافتی تقاریب منعقد ہو رہی ہیں اور اس سلسلے میں
گزشتہ رات متحدہ قومی موومنٹ کے شعبہ ڈیفنس کلفٹن ریز بیڈنس کمیٹی کے تحت دولوار کلفٹن کے قریب عالمی مشاعرے کا انعقاد کیا گیا تھا جس میں پاکستان اور بیرون ملک سے تعلق
رکھنے والے نامور شعرائے کرام کے علاوہ، ایم کیو ایم کے رہنما منتخب عوامی نمائندے، ڈیفنس اور کلفٹن میں رہائش پذیر مختلف شعبہ ہائے زندگی سے تعلق رکھنے والی شخصیات اور
عمائدین شہر نے بڑی تعداد میں شرکت کی۔ ابھی عالمی مشاعرے کا آغاز ہوا ہی تھا کہ گاڑیوں میں سوار دہشت گردوں نے جدید ہتھیاروں کی مدد سے مشاعرے کے شرکاء پر حملہ کر دیا
اور اندھا دھند فائرنگ کر کے عالمی مشاعرے کو سبوتاژ کرنے کی کوشش کی۔ مسلح دہشت گردوں کی فائرنگ اتنی شدید تھی کہ پنڈال میں بھگدڑ مچ گئی۔ شعراء کرام، مشاعرے کے

شرکاء اور میڈیا کے نمائندوں نے بڑی مشکل سے اپنی جانیں بچائیں اور دہشت گردوں کی جانب سے کافی دیر تک اندھا دھند فائرنگ کا سلسلہ جاری رہا۔ دہشت گردوں کی فائرنگ سے پولیس، میڈیا اور مشاعرے کے شرکاء کی گاڑیوں کو شدید نقصان پہنچا۔ مسلح دہشت گردوں کے حملے کے افسوسناک واقعہ کو تمام ٹی وی چینلز نے براہ راست نشر بھی کیا ہے جسے ملک بھر کے عوام نے دیکھا ہے اور وہ اس نتیجے پر پہنچ چکے ہونگے کہ ایم کیو ایم کے پر امن مشاعرے کو دہشت گردی کا نشانہ کیوں بنایا گیا؟ انہوں نے کہا کہ جس وقت مسلح دہشت گردوں کی جانب سے عالمی مشاعرے کے شرکاء پر شدید فائرنگ کی جا رہی تھی اس وقت پنڈال کے اطراف حفاظتی اقدامات کے تحت پولیس اہلکار تعینات تھے جنہوں نے دہشت گردوں کے مسلح حملے کا جواب دیا اور پولیس اہلکاروں کی جوابی فائرنگ سے ایک دہشت گرد ہلاک ہو گیا جسے کامران خان کے نام سے شناخت کیا گیا ہے جبکہ دیگر دہشت گرد فرار ہو گئے۔ پولیس مقابلے میں ہلاک ہونے والا کامران خان کا تعلق عوامی نیشنل پارٹی سے ہے جبکہ فرار ہوجانے والے دیگر دہشت گرد بھی اے این پی سے تعلق رکھتے ہیں۔ انہوں نے مزید کہا کہ ایک جانب تو عوامی نیشنل پارٹی کے عہدیدار دن رات باچا خان کے عدم تشدد کے فلسفہ اور کراچی کو اسلحہ سے پاک کرنے کی باتیں کرتے ہیں جبکہ دوسری جانب عوامی نیشنل پارٹی کراچی کا امن تباہ کرنے کیلئے کھلی دہشت گردی کرتی رہی ہے اور اے این پی کے دہشت گردوں نے کراچی میں بھتہ خوری، لوٹ مار اور دہشت گردی کا بازار گرم کر رکھا ہے۔ جو عناصر اپنے گھناؤنے اور مذموم مقاصد کیلئے مسلح دہشت گردی کرتے رہے ہیں اور جدید ترین ہتھیاروں کی آزادانہ نمائش اور استعمال کرتے رہے ہیں انہیں باچا خان کے فکر و فلسفہ کی بات کرنا قطعی زیب نہیں دیتا۔ کنور نوید جمیل نے کہا کہ آپ اس حقیقت سے بھی واقف ہونگے کہ چند روز قبل عوامی نیشنل پارٹی کے دہشت گردوں نے جنگ اور چیونیز کے دفاتر پر فائرنگ کی اور شہر کے مختلف علاقوں میں کیبل آپریٹوں کو بہیمانہ تشدد کا نشانہ بنایا، انہیں سنگین نتائج کی دھمکیاں دیں اور کیبلز کاٹ کر انہیں شدید مالی نقصان پہنچایا۔ ان تمام واقعات سے ملک بھر کے عوام جان چکے ہیں کہ کراچی میں ہونے والی دہشت گردی اور قتل و غارتگری میں عوامی نیشنل پارٹی براہ راست ملوث ہے اور اے این پی کراچی میں امن و سکون کی فضا ایک آنکھ نہیں بھار رہی ہے اور وہ بے گناہ شہریوں کو اپنی مسلح دہشت گردی کا نشانہ بنا کر ہراساں کرنا چاہتی ہے تاکہ کراچی کی رونقوں کو تباہ کیا جاسکے۔ ہم سمجھتے ہیں کہ صوبہ خیبر پختونخوا میں عوامی نیشنل پارٹی کی حکومت شہریوں کی جان و مال کے تحفظ میں بری طرح ناکام ہو چکی ہے اور اس کی کرپشن کے قصے دنیا بھر میں عام ہو چکے ہیں اور ملک بھر میں اے این پی کی صوبائی حکومت کو کرپٹ ترین حکومت قرار دیا جا رہا ہے یہی وجہ ہے کہ اے این پی دہشت گردی کے ذریعہ کراچی پر قبضہ کرنے کے گھناؤنے منصوبے بنا رہی ہے لیکن کراچی کے باشعور عوام نے تہیہ کر رکھا ہے کہ وہ مٹھی بھر دہشت گردوں کی غنڈہ گردیوں سے ہرگز نہیں ڈریں گے اور کراچی میں قیام امن اور سیاسی و ثقافتی سرگرمیاں جاری رکھنے کیلئے کسی بھی قربانی سے دریغ نہیں کریں گے۔ انہوں نے کہا کہ متحدہ قومی موومنٹ ایک امن اور جمہوریت پسند جماعت ہے اور چیو اور جینے دو کی پالیسی پر یقین رکھتی ہے، تاہم جو مٹھی بھر عناصر دہشت گردی، غنڈہ گردی اور قتل و غارتگری کے ذریعہ کراچی پر قبضہ کرنے کے منصوبے بنا رہے ہیں اور مذموم کارروائیوں کے ذریعہ شہر کا امن خراب کرنا چاہتے ہیں، ہم ان پر واضح کر دینا ضروری سمجھتے ہیں کہ ایم کیو ایم کی امن پسندی کو ہماری کمزوری نہ سمجھا جائے۔ اگر کراچی کے پر امن شہریوں کے صبر کا پیمانہ لبریز ہو گیا تو مٹھی بھر دہشت گردوں کو کہیں جائے پناہ نہیں ملے گی۔ کنور نوید جمیل نے ہمت و جرات سے اے این پی کے دہشت گردوں کا مقابلہ کرنے والے پولیس اہلکاروں اور دہشت گردی کے افسوسناک واقعہ کی کوریج کر کے پوری دنیا کو عوامی نیشنل پارٹی کا اصل چہرہ دکھانے پر میڈیا کے نمائندوں کو قائد تحریک جناب الطاف حسین اور ایم کیو ایم کی جانب سے زبردست خراج تحسین بھی پیش کیا۔ ایک سوال کے جواب میں انہوں نے کہا کہ ایم کیو ایم کے حق پرست عوامی نمائندے حکومتی اہلکاروں سمیت جمہوریت پسند تمام سیاسی جماعتوں سے رابطے میں ہیں اور انہیں گزشتہ روز پیش آنیوالے افسوسناک واقعے کی تفصیلات سے آگاہی فراہم کر رہے ہیں۔ ایک اور سوال کے جواب میں کنور نوید جمیل کا کہنا تھا کہ دنیا بھر میں عوامی نیشنل پارٹی کا چہرہ بے نقاب ہو چکا ہے اور اب یہ واضح ہو گیا ہے کہ دہشت گردی بھتہ خوری اور زمینوں پر قبضہ عوامی نیشنل پارٹی کا کاررو بار ہے۔ صدر مملکت کی جانب سے قائد تحریک الطاف حسین کو ٹیلی فون پر یقین دہانیوں کے حوالے سے ایک سوال کے جواب میں انہوں نے کہا کہ متحدہ قومی موومنٹ جمہوریت پسند جماعت ہے جو اس بات پر یقین رکھتی ہے کہ تمام مسائل بات چیت کے ذریعے حل کیے جائیں۔ انہوں نے کہا کہ یہ پولیس اور قانون نافذ کرنے والوں اداروں کی ذمہ داری ہے کہ واقعے کے سی سی ٹی وی فوٹیج کو دیکھ کر دہشت گردوں کی شناخت کر کے انہیں گرفتار کریں۔

ملک بھر میں طویل لوڈ شیڈنگ کا سنجیدگی سے نوٹس لیا جائے، الطاف حسین ملک بالخصوص صوبہ پنجاب میں 20 گھنٹے تک لوڈ شیڈنگ خاتمے کیلئے ٹھوس اقدامات بروئے کار لائے جائیں

لندن:۔۔۔26 مارچ 2012ء

متحدہ قومی موومنٹ کے قائد جناب الطاف حسین نے مطالبہ کیا ہے کہ ملک بالخصوص صوبہ پنجاب میں طویل لوڈ شیڈنگ کا سلسلہ بند کر لیا جائے۔ ایک بیان میں جناب الطاف حسین نے کہا کہ ملک بالخصوص صوبہ پنجاب میں لوڈ شیڈنگ کا دورانیہ 20 گھنٹے تک جا پہنچا ہے جسکے باعث پنجاب میں صنعتی ترقی کا پہیہ جمود کا شکار ہے، لوڈ شیڈنگ کے باعث شہریوں کے معمولات زندگی بری طرح متاثر ہو رہے ہیں جبکہ امتحانات میں مصروف طلباء کو بھی شدید دشواریوں کا سامنا کرنا پڑ رہا ہے۔ جناب الطاف حسین نے کہا کہ لوڈ شیڈنگ کے طویل دورانیہ سے پرامن شہریوں میں غم و غصہ پایا جاتا ہے اور مختلف شہروں میں عوام لوڈ شیڈنگ کے خلاف احتجاج کرنے پر مجبور ہیں۔ جناب الطاف حسین نے صدر اور وزیراعظم سے مطالبہ کیا کہ ملک بھر میں طویل لوڈ شیڈنگ کا سنجیدگی سے نوٹس لیا جائے اور لوڈ شیڈنگ کے خاتمے کیلئے ٹھوس اور مثبت اقدامات بروئے کار لائے جائیں۔

ایم کیو ایم لیبر ڈویژن پی آئی اے یونٹ کے کارکن سید کفیل احمد کی والدہ محترمہ ساجدہ خاتون کے انتقال پر جناب الطاف حسین کا اظہارِ فسوس

لندن:۔۔۔26 مارچ 2012ء

متحدہ قومی موومنٹ کے قائد جناب الطاف حسین نے ایم کیو ایم لیبر ڈویژن پی آئی اے یونٹ کے کارکن سید کفیل احمد کی والدہ محترمہ ساجدہ خاتون کے انتقال پر گہرے دکھ اور افسوس کا اظہار کیا ہے۔ اپنے تعزیتی بیان میں جناب الطاف حسین نے مرحومہ کے تمام لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے اللہ تعالیٰ کے حضور دعا کی کہ مرحومہ کو اپنی جوار رحمت میں اعلیٰ مقام عطا فرمائے اور لواحقین کو صبر جمیل عطا کرے۔ (آمین)

حق پرستی کی شمع پورے ملک بھر میں ظلمتوں کے اندھروں کا خاتمہ کر رہی ہیں، ایم کیو ایم حیدرآباد زون

حیدرآباد 26 مارچ 2012ء

متحدہ قومی موومنٹ حیدرآباد زون کے زونل انچارج محمد شریف وارا کین زونل کمیٹی نے کہا ہے کہ قائد تحریک جناب الطاف حسین کی جدوجہد قربانیوں کی لازول داستان ہے جو مظلوموں اور محکوموں کو کیلئے راہ نجات ثابت ہوگی۔ اپنے مشترکہ بیان میں انہوں نے کہا کہ قائد تحریک جناب الطاف حسین نے حق پرستی کی جوشع روشن کی اس کی روشنی آج پورے ملک بھر میں ظلمتوں کے اندھروں کا خاتمہ کر رہی ہیں اور اب وہ دن دور نہیں جب اس ملک میں رائج فرسودہ جاگیر دار نہ نظام اور موروثی سیاست کا خاتمہ ہوگا اور ملک پر عوام کی حقیقی معنوں میں حکمرانی قائم ہوگی۔ انہوں نے کہا کہ ہمارے ملک پر گذشتہ 65 برسوں سے حکمرانی کرتے رہنے والی سیاسی جماعتوں نے عوام کو محض کھوکھلے نعروں کے سوا کچھ نہیں دیا اور خود ان کے لیڈروں نے بڑی بڑی جائیدادیں اور جاگیریں بنائیں انہوں نے کہا کہ متحدہ قومی موومنٹ ملک کی وہ واحد جماعت ہے جسکے رہبر الطاف حسین نے اپنے عمل و کردار سے پلاٹ و پرمٹ کی سیاست کی نفی کی اور ملک کے ایوانوں میں غریب و متوسط طبقہ کے لوگوں کو پہنچایا۔ انہوں نے کہا کہ قائد تحریک الطاف حسین اور ان کے نمائندے ایوانوں میں اور ایوانوں کے باہر عوامی مسائل کے حل اور انکے حقوق کی بحالی کیلئے مصروف عمل ہیں۔

قائد تحریک الطاف حسین نے ہمیشہ ملک کی 98% فیصد مظلوم و محکوم عوام کی خدمت کو اولین ترجیح دی ہے، رکن سندھ اسمبلی اکرم عادل سیکٹر C پریٹ آباد میں سی سی روڈ کا افتتاح کے موقع پر علاقے کے معززین و عوام سے گفتگو

حیدرآباد۔۔۔ 26 مارچ 2012

متحدہ قومی موومنٹ کے رکن سندھ اسمبلی اکرم عادل نے کہا ہے کہ قائد تحریک الطاف حسین نے ملک میں غریب و مظلوم عوام کی مشکلات و مصائب کے خاتمہ کیلئے متحدہ قومی موومنٹ کی بنیاد رکھی۔ ان خیالات کا اظہار انہوں نے سیکٹر C پریٹ آباد میں سی سی روڈ کا افتتاح کے موقع پر علاقے کے معززین و عوام سے گفتگو کرتے ہوئے کیا۔ اس موقع پر سیکٹر و یونٹس کے ذمہ داران و کارکنان بھی موجود تھے۔ انہوں نے مذید کہا کہ قائد تحریک الطاف حسین نے ہمیشہ ملک کی 98% فیصد مظلوم و محکوم عوام کی خدمت کو اولین ترجیح دی ہے انہوں نے کہا کہ قائد تحریک الطاف حسین کی تعلیمات اور شعور کی بدولت آج حق پرست قیادت حیدرآباد شہر کی تعمیر و ترقی میں اپنا کردار ادا کر رہی ہے اور متحدہ قومی موومنٹ جب بھی اقتدار میں شامل ہوئی اس نے عوام کو درپیش مسائل کا خاتمہ کیا اور ملک کی تعمیر و ترقی میں اپنا کردار کیا۔ انہوں نے کہا کہ قائد تحریک الطاف حسین کی قیادت میں ہی غریب و متوسط طبقہ کے مظلوم عوام اپنے جائز حقوق حاصل کر سکتے ہیں اور قائد تحریک جناب الطاف حسین نے عملی جدوجہد سے یہ ثابت کر دکھایا ہے کہ وہ ملک میں ایک ایسا نظام قائم کرنے میں کوشاں ہیں جسکی بدولت ملک میں غریب و متوسط طبقے کے مظلوم عوام وہ سہولتیں میسر ہوں گی جو 2 فیصد مراعات یافتہ طبقے کو حاصل ہیں۔

قائد تحریک جناب الطاف حسین نے سندھ دھرتی کو امن و بھائی چارے کا گہوارہ بنانے کیلئے عملی کوششیں کی ہیں ایم کیو ایم میر پور خاص زون کے جوائنٹ انچارج کی مضافاتی یوسیز سے آئے ہوئے وفد سے گفتگو

میر پور خاص۔۔۔۔۔ 26 مارچ، 2012ء

سندھ میں رہنے والے دیہی اور شہری سندھیوں کے درمیان تفریق پھیلانے والے سندھ دھرتی کے خیر خواہ نہیں ہو سکتے۔ ان خیالات کا اظہار متحدہ قومی موومنٹ میر پور خاص زون کے جوائنٹ انچارج محمد عارف نے مضافات کی یوسیز سے آنے والے لوگوں سے گفتگو کرتے ہوئے کیا۔ اس موقع پر ایم کیو ایم میر پور خاص کی زونل کمیٹی کے اراکین بھی موجود تھے۔ انہوں نے کہا کہ قائد تحریک جناب الطاف حسین جنہوں نے اردو بولنے والے سندھیوں اور سندھی بولنے والے سندھیوں کے درمیان فرق کو ختم کر کے محبت کا رشتہ قائم کیا اور سندھ دھرتی کو امن و بھائی چارے کا گہوارہ بنانے کیلئے عملی کوششیں کی ہیں۔ سندھ کے حق پرست عوامی نمائندوں نے قائد تحریک جناب الطاف حسین کی تعلیمات پر عمل پیراں ہو کے بلا تفریق رنگ و نسل، زبان و مذہب سندھ کے دیہی اور شہری علاقوں میں ترقیاتی کام کروائے اور آج سندھ میں بسنے والے تمام سندھی قائد تحریک جناب الطاف حسین کو نجات دہندہ سمجھتے ہیں۔ انہوں نے کہا کہ آئندہ ہونے والے انتخابات میں سندھ کے مظلوم مزدور، ہاری، کسان خالم جاگیرداروں، وڈیروں اور بڑے بڑے سرمایہ داروں کو مسترد کر کے ایک نئی صبح کی بنیاد رکھیں گے۔

حق پرست رکن سندھ اسمبلی، میر پور خاص زونل کمیٹی کی کارکنان سے اظہار تعزیت

میر پور خاص۔۔۔۔۔ 26 مارچ، 2012ء

حق پرست رکن سندھ اسمبلی فہیم احمد الطانی، ایم کیو ایم میر پور خاص زون کے انچارج عظیم دانش و اراکین زونل کمیٹی نے سیکٹر جھڈو کے انچارج عمران لیاقت کے چھوٹے بھائی زیشان لیاقت اور یونٹ 8/A کے سینئر کارکن پپو بھائی کے انتقال پر گہرے دکھ و دلی رنج و غم کا اظہار کیا ہے۔ اپنے ایک تعزیتی بیان میں انہوں نے دعا کی کہ اللہ تعالیٰ مرحومین کو جنت الفردوس میں اعلیٰ مقام اور لواحقین کو صبر جمیل عطا فرمائے۔ نیز مرحومین کی نماز جنازہ و تدفین میں حق پرست رکن اسمبلی، زونل کمیٹی، یونٹ، یوسیز کے انچارجز، اراکین کمیٹی و کارکنان سمیت مرحومین کے عزیز و اقارب نے بڑی تعداد میں شرکت کی۔

